

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ವೈಯಂಬಾಡಿ ಚೇಟ್ಟಲೂರ್ ಸುಂದರಗೋಪಾಲಾಚಾರ್ಯ ವಿರಚಿತಂ

|| ಶ್ರೀ ವೇದಾಂತಾಚಾರ್ಯದಶಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ವೇದಾಂತಾಚಾರ್ಯದಶಕಂ ||

ಆಚಾರ್ಯಪಂಕ್ತಿಮಣಿಹಾರಲತಾ ವಿಭಾತಿ

ಶ್ರುತ್ಯಂಚಲಾರ್ಯಪರಿಭೂಷಿತನಾಯಕಶ್ರೀಃ |

ನಾನಾಸುಗಂಧಸುಮಸಂಗ್ರಥಿತಾಭಿರಾಮಾ

ಸಂಫುಲ್ಲಪದ್ಮಸುಭಗಾ ನವಮಾಲಿಕೇವ || 1 ||

ಯತ್ಸೂಕ್ತಿರದ್ಯ ಯತಿರಾಜವಚೋಽಮೃತಾಬ್ಧಿ -

ಸಾರಪ್ರದಾನಚತುರಾ ಭವತಾಪಹಂತ್ರೀ |

ಸಂಜೀವನಾಯ ಜಗತಾಂ ಭವತಿ ಪ್ರಕಾಮಂ

ಭೂತೈಃ ಸ ನೋ ಭವತು ವೇಂಕಟನಾಥಸೂರಿಃ || 2 ||

ಯದ್ಗಂಧರಾಶಿಷು ತು ಯಂ ಕಮಪೀಹ ಮರ್ತ್ಯಃ

ಸಾರ್ಥಂ ಗುರೋಃ ಪಠತಿ ದೇವಸಮರ್ಚಿತಃ ಸ್ಯಾತ್ |

ತಾದೃಗ್ವಿಶಿಷ್ಟವಿಭವೋ ನಿಗಮಾಂತಸೂರಿಃ

ಆಭಾತಿ ಪೂರ್ವಗುರುವರ್ಯಮಿಲ್ಲದ್ಗುಣೌಘಃ || 3 ||

ವಿತ್ರಾಸಿನೀ ಕುಮತಿವರ್ಗಪಿಶಾಚಿಕಾನಾಂ

ಸಂರಕ್ಷಿಣೀ ನಿಗಮವಿಶ್ರುತಸತ್ಪಥಸ್ಯ |

ಸಂಸ್ಥಾಪನೀ ಯತಿಪತಿಪ್ರವರಾಶಯಸ್ಯ

ಸಮ್ಯಕ್ ವಿಭಾತಿ ನಿಗಮಾಂತಗುರೂಕ್ತಿಧಾರಾ || 4 ||

ಸದ್ಯಃ ಪ್ರಫುಲ್ಲಸುಮಸೋದರಶಬ್ದಮಾಲಾ

ಸಂಗುಂಭನೈಕನಿಪುಣೋ ನಿಗಮಾಂತಸೂರಿಃ |

ಸಂಜೀವನಾಯ ಜಗತಾಂ ಬಹುಸೂಕ್ತಿಧಾರಾಂ

ಧಾರಾಧರೋ ಜಲಮಿವ ಪ್ರವವರ್ಷ ಕಾಮಂ || 5 ||

ಕ್ವಾಪಿ ಪ್ರಕಾಮಗಹನಾಃ ಕ್ವಚಿದಚ್ಛಸೌಮ್ಯಾಃ
 ಕುತ್ರಾಪಿ ಕರ್ಕಶತಮಾಃ ಸರಲಾಃ ಕ್ವಚಿಚ್ಛ |
 ಸಂದರ್ಭನಿಘ್ನಸುಭಗಾ ವಚಸಾಂ ವಿಭಾಗಾಃ
 ಸಂಜೀವಯಂತಿ ಸಕಲಾನ್ ನಿಗಮಾಂತಸೂರೇಃ || 6 ||

ಶ್ರೀಲಕ್ಷ್ಮಣಾಶಯಹಿತಾಃ ವಿಬುಧಪ್ರಮೋದ
 ಸಂಪಾದಿಕಾಃ ವಿಮತನಿಗ್ರಹಬದ್ಧದೀಕ್ಷಾಃ |
 ಶ್ರೀವೇದಮೌಲಿಗುರುವಾಕ್ತತಯೋ ವಿಭಾಂತಿ
 ಸೌಮಿತ್ರಿಪೂರ್ವಜಶರಾ ಇವ ಲಂಢಲಕ್ಷ್ಯಾಃ || 7 ||

ಶ್ರೀವೇಂಕಟಾದ್ರಿಪತಿಮಂದಿರದಿವ್ಯಘಂಟಾ
 ಯದ್ಭೂಮಿಕಾಗ್ರಹಣತಃ ಪೃಥುಕೀರ್ತಿಮಾಪ |
 ಶ್ರುತ್ಯಂತದೇಶಿಕಮಣಿಃ ಸ ಹಿ ನಾಥಮುಖ್ಯ -
 ಸತ್ಸಂಪ್ರದಾಯಪರಿರಕ್ಷಣದಕ್ಷ ಆಸೀತ್ || 8 ||

ಯತ್ಪಂಕಜಾಸ್ತುತಿರಕಿಂಚನವರ್ಣಿಚಿತ್ತ
 ತುಷ್ಟೈಶ್ಚ ಸುವರ್ಣಮಯವರ್ಷಕರೀ ಬಭೂವ |
 ಶ್ರೀಮಾನ್ ಉದಾರಹೃದಯೋ ಗುರುವರ್ಯಚಂದ್ರಃ
 ಕ್ಷೇಮಾಯ ವೋ ಭವತು ಸರ್ವಕಲಾಭಿಪೂರ್ಣಃ || 9 ||

ಶ್ರೀವೇದಮೌಲಿಗುರುಸೂಕ್ತಿಸುಧಾಸ್ರವಂತೀ
 ನ್ಯಾಸಾಖ್ಯಸಸ್ಯನಿವಹಂ ಪರಿವರ್ಧಯಂತೀ |
 ಶ್ರೀಯೋ ದಿಶತ್ಯವಿರತಂ ಶರಣಾಗತಾನಾಂ
 ಲಕ್ಷ್ಮೀಸಹಾಯಪದಪಂಕಜಭೋಗರೂಪಂ || 10 ||

ಶ್ರೀಮಾನಯಂ ಕುವಲಯೋಲ್ಲಸನಪ್ರವೀಣಃ
 ಸದ್ಭಿಃ ಸದಾ ಪರಿಗತಃ ಪ್ರಚುರಪ್ರಕಾಶಃ |
 ಪೂರ್ಣಃ ಕಲಾಭಿರಿಹ ದೇಶಿಕಶೀತಭಾನುಃ
 ಪ್ರೋನ್ಮೂಲಯತ್ಕಖಿಲಮೋಹಮಯೀಂ ತಮಿಸ್ರಾಂ || 11 ||

ಸತ್ತರ್ಕಕರ್ಕಶನಖಾಂಕುಶಭಿನ್ನದುಷ್ಟ -
ವಾದೀಭಕುಂಭನಿಗಲನ್ಮಣಿಹಾರಯಷ್ಟ್ಯಾ |
ಸಂಭೂಷಯನ್ ಶ್ರುತಿವಧೂಕುಚಕುಂಭಯುಗ್ಮಂ
ಮೋದಂ ದದಾತಿ ಕವಿತಾರ್ಕಿಕಸಿಂಹಸೂರಿಃ || 12 ||

ಶ್ರೀಕೌಶಿಕಾನ್ವಯಸುಧೋದಧಿಪೂರ್ಣಚಂದ್ರ -
ಶ್ರೀವಾಸರಾಘವಸುತೋ ಗುರುಭಕ್ತಿವಶ್ಯಃ |
ಆಚಾರ್ಯಸಪ್ತಶತವರ್ಷಮಹೋತ್ಸವೇಽಸ್ಮಿನ್
ಸ್ತೋತ್ರಂ ಸಮರ್ಪಯತಿ ಸುಂದರಗೋಪನಾಮಾ || 13 ||

|| ಇತಿ ಶ್ರೀ ವೇದಾಂತಾಚಾರ್ಯದಶಕಂ ಸಮಾಪ್ತಂ ||